

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ

اہمادیہ!

دنیا کے اکثر و بیشتر ممالک میں اور بالخصوص جنوبی فقہ کے پیروکار بلاد اسلامیہ میں ماہِ ربیع الثانی میں حضرت شیخ عبدالقادر جیلانی رحمۃ اللہ علیہ کا یوم عقیدت و احترام سے منایا جاتا ہے اور منائے جانے سے مراد ملت اسلامیہ کے لئے ان کی خدمات کا ذکر، ان کی علوم و معارف پر دسترس، روحانی و قلبی ایرادات، خلقِ خدا کی خدمت، علومِ دینیہ کے فروغ میں ان کا حصہ اور تصوف کے حوالہ سے ان کی زندہ جاوید شخصیت کا تذکرہ ہے۔ بعض مخبین اس موقع پر ان کی جاری کردہ سنتِ اطعامِ الطعام پر زیادہ توجہ فرماتے ہیں اور بکثرت لنگر کا اہتمام کرتے ہیں۔ کیوں نہ ہو کہ یہ سنت، سنتِ مصطفوی ہے اور حصولِ جنت کا ذریعہ بھی، حضور سرورِ دو عالم ﷺ نے فرمایا.....

افشوا السلام، واطموا الطعام، صلوا الارحام، صلوا باللیل

والناس نیام تدخلوا الجنة بسلام.....

فی زمانہ مشینی زندگی کی مصروفیات میں کچھ نہ کرنے سے بہتر یہ عمل بھی ہے کہ کم از کم اطعامِ طعام کی سنت کو ہی جاری رکھا جائے۔ اور اگر اس موقع پر وعظ و درس کا اہتمام ہو اور لنگر میں صرف کھانے کی بجائے حضرت شیخ کی کتب ردیگر کتب دینیہ کا لنگر تقسیم کیا جائے جیسا کہ بعض مقامات پر ہوتا بھی ہے تو یہ اور زیادہ لائق تحسین اور مفید تر لنگر ہو سکتا ہے۔ حضرت شیخ کو اپنے وقت کا مجدد بھی کہا گیا ہے اور محی الدین بھی..... لیکن آپ مجدد ہیں مجدد دیا جدیدیت کے علمبردار نہیں کیونکہ دین میں تجدیدی کام کی نوعیت اور ہے جبکہ مذہب کی تراش خراش کر کے جدیدیت (Modernism) کا فروغ دو متضاد اور متباعد الہیات امور ہیں۔ اسلام کی کوئی طرز و اداء، اسلامی کلچر کا کوئی حصہ، شعائرِ اسلامیہ میں سے کوئی شعار مٹانے کی کوشش ہو رہی ہو یا دین کا کوئی فرض واجب یا سنت ترک کیا جا رہا ہو یا اس کی تخفیف و توہین کی جارہی ہو تو مجددین وقت اپنے تجدیدی کارنامہ کے ذریعہ اس کو اس کی اصل روح کے ساتھ پھر سے زندہ و جاری کر دیتے ہیں جبکہ جدیدیت پسندی (Modernism) دین سے بے گانہ کرنے اور دین میں لادینیت کی پیوند کاریاں کر کے ہنت نئے نئے فتنے برپا کرنے کا نام ہے۔

بین الاقوامی اسلامی فقہ اکیڈمی، جو تنظیم اسلامی کانفرنس کے زیر اہتمام قائم ہونے والا ایک ادارہ ہے، اس کی کونسل کا گیارہواں اجلاس منامہ (بحرین) میں مورخہ ۲۵ تا ۳۰ رجب ۱۴۱۹ھ مطابق ۱۹۵۱۲ نومبر ۱۹۹۸ء منعقد ہوا۔

اس اجلاس میں کونسل نے ”اسلام بنام تجذد“ (Modernism) کے موضوع پر اکیڈمی میں پیش کیے جانے والے مقالات سے آگاہی حاصل کی۔ اس پر ہونے والے مناقشات نے اس موضوع کی اہمیت کی طرف توجہ مبذول کرائی۔ جدیدیت کی حقیقت سے پردہ اٹھایا اور واضح کیا کہ جدیدیت ایک نیا فکری مسلک ہے جو عقل کی تقدیس، غیب کی تردید، وحی کے انکار اور عقائد، اقدار اور اخلاق سے متعلق ہر موروثی چیز کے انہدام پر مبنی ہے۔

معاصر تجذد دین کے نزدیک جدیدیت کے اہم خصائص درج ذیل ہیں:

- عقل پر مطلق اعتماد کرنا اور صحیح اسلامی عقیدہ سے دور تجرباتی علم کے نتائج پر اکتفا کرنا۔
- مذہب اور تمام ثقافتی، معاشرتی، اقتصادی، سیاسی اور وفاہی اداروں کے درمیان مکمل علیحدگی۔
- سکولرازم کے بانیوں میں سے ہولی اوک کے بقول: سیکولرازم نام ہے اس ضابطے کا جس کا تعلق دنیا سے متعلق فرائض سے ہے جس کی غایت خالصتاً انسانی ہے اور یہ بنیادی طور پر ان افراد کیلئے ہے جو الہیات کو نامکمل یا ناقافی، ناقابل اعتبار یا ناقابل یقین (فضول و بے معنی) سمجھتے ہیں۔
- اس طور پر جدیدیت کے ڈانڈے سیکولرازم سے ملتے ہیں۔
- اس کی روشنی میں کونسل نے درج ذیل قرارداد منظور کی: جدیدیت (Modernism) کی جس مفہوم میں ستائش کی جاتی ہے، اس کی رو سے وہ ایک الحادی نظریہ ہے جو اللہ اور اس کے رسول ﷺ اور اہل ایمان کے نزدیک قابل قبول نہیں ہے۔ اس لیے کہ اس کے اصول و مبادی اسلام سے ٹکراتے ہیں، خواہ بظاہر اسلام کے بارے میں غیرت کا اظہار اور اس کی تجذد کا دعویٰ کیا جائے۔
- اسلام جن قواعد اور اساسیات پر مبنی ہے اور اس کی شریعت میں جو خصائص پائے جاتے ہیں وہ ہر زمان و مکان میں انسانیت کی ضرورت پوری کرنے پر قادر ہیں۔ اس کی بنیاد کچھ یقینی اور ناقابل تغیر امور پر ہے، جن کے مستقل وجود پر ہی حیات انسانی کی درستگی کا دارومدار ہے اور کچھ قابل تغیر امور پر ہے جو اس کی پیش رفت اور ارتقاء کے ضامن ہیں اور شریعت کے مختلف مصادر پر مبنی منضبط اجتہاد کے ذریعے ہر نئی اور اچھی چیز کو شامل کر لیتے ہیں۔

اللہ رب العالمین ہمیں مجددین ملت اسلامیہ کی فکر سے ہم آہنگی اور متحد دین (جدیدیت پسندوں) کی فکر خاظمی سے محفوظ فرمائے۔ (آئین) علماء کرام کا فرض بنتا ہے کہ وہ مجدد و وحی الدین حضرت شیخ عبدالقادر جیلانی کی طرح ہر دور کے مجددین کے کارہائے نمایاں کو اجاگر کریں اور اپنے اپنے دور کے مجددین کو بھی پہچانیں اور ان کی خلاف اسلام سازشوں کا بلا انتظار و تاخیر مؤثر اور زوردار توڑ اور ردِ تبلیغ فرمائیں تاکہ امت مسلمہ نئے نئے فتنوں کے شر سے محفوظ رہ سکے۔ جدیدیت پر جناب محمد ظفر اقبال کی کتاب اسلام اور جدید سائنس نئے تناظر میں، لائق مطالعہ ہے جبکہ سیکولرزم پر جناب طارق جان صاحب کی تازہ کتاب ”سیکولرزم مباحث اور مغالطے“ علماء کرام اور فاضلین مدارس اسلامیہ کی نظر سے ضرور گزرنی چاہئے۔

جناب مجیب احمد کی کتاب

جنوبی ایشیا کے اردو مجموعہ ہائے فتاویٰ

(۱۹.....۲۰ ویں صدی عیسوی)



ایک تاریخی دستاویز



ناشر: نیشنل بک فاؤنڈیشن اسلام آباد